

*śrīḥ*  
*śrīmate nigamāntamahādeśikāya namaḥ*  
*śrīmān veṅkaṭanāthāryaḥ kavītārkikakesarī*  
*vedāntācāryavāryo me sannidhattāṃ sadā hṛdi* ॥

*villūr naḍādūr śrī śrīnidhisvāmi viracitaḥ*  
*॥ śrīvivāhavaradastavaḥ ॥*

This document\* has been prepared by

**Sunder Kidāmbi**

with the blessings of

*śrī raṅgarāmānujamahādeśikan*

His Holiness *śrīmad āṇḍavan* of *śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ

॥ śrīvīvāhavaradastavaḥ ॥

kavitājitakallolikanyakākāntavakṣase |  
karuṇādiguṇādhyāya kamalānidhaye namaḥ ॥

antassthastvamaśeṣāṇām  
antassthamapi vāñchitam |  
āpūrayasi yattasmāt  
antassthaghaṭitāhvayaḥ ॥ 1 ॥

rāte ! bhṛgūṇām caraṇaṃ tvadīyaṃ  
arātismākamito'panetum |  
pāpmānamenam saraṇaṃ prapannaṃ  
śrīvatsavakṣaḥ ! paripāhi vatsam ॥ 2 ॥

rāte ! bhṛgūṇāmapi bhārgavastvaṃ  
arcāvatāre'pi ca bhārgavasya |  
putratvamāsādya paraṃ prasiddhaḥ  
tadvaṃśajāte mayi tatprasīda ॥ 3 ॥

kiṃ vā raghūṇām kimu vā yadūnām  
atho bhṛgūṇām ratiranvavāye |  
tava prabho ! satvamaye bhṛgūṇām  
arcāvatāre'pi yadatra jātaḥ ॥ 4 ॥

kavikratuṃ bhārgavamatra pūrvam  
ārādhayannaṅgirasō gurustvām |  
śatakrorāpa sa śāpamuktaḥ  
satīm gatīm gīṣpatirityavaimi ॥ 5 ॥

rāmāvatāre'pi ca hastinātha !  
bhṛgvaṅgirassāmyamupaiti dīptyā |  
itīva saktastrijaṭe sa pūrvam  
adā mudā gā bhagavannasaṅkhyāḥ ॥ 6 ॥

śrīmatā rāmabhadreṇa śrīrāmanavamīmāhe |  
śrīmato devarājasya sañcāro dṛśi vartate ॥ 7 ॥

tāvannacettvamupagacchasi śārṅgadhanve-  
tyantassadā nigamaśekharasūrisūktim |  
sañcintayan bhajasi māmiti cāpahasta-  
rāmākṛtiśca mama darśanameṣi sa tvam || 8 ||

paṭṭābhiṣeko vihato mamā'pi  
kālena bhūyo'pi babhūva tasmāt |  
tathā vivāho'pi kumārikāyāḥ  
taveti mā cintaya cintayemam || 9 ||

kapīndramādaḥ paritāpabhājaḥ  
nāpālayaḥ vatsa! dine parasmin |  
vihatya śatruḥ yadapālayaḥ taḥ  
kavīndra! taccintaya tatvamantaḥ || 10 ||

ityevamagre kathayanniva tvam  
māḥ rakṣituḥ vā kariśailanātha! |  
mātussabhāḥ te kimu vīkṣituḥ vā  
muhurmuhuḥ sañcaraṇaḥ vidhatse || 11 ||

haste haste gokule gopikānāḥ  
haste hastikṣmādhare cāvatīrṇam |  
maste maste vedavācāḥ carantaḥ  
maste hastau saṃyutau nyasya naumi || 12 ||

matpāpakotyā vihate vivāhe  
tavāvatārotsava puṇyakāle |  
śrīpuṇyakotyāḥ iha sañcaraṇstvaḥ  
vivāhavighnaḥ vidhunoṣi satyam || 13 ||

vivāhamāhurvibudhā bhavantaḥ  
viśeṣato'smin nagare sa sevyāḥ |  
vivāha āsīdvihato'tra nātha!  
vidhīśasaṃsevyā! vidhehi yuktam || 14 ||

tvadarthamevāhamito gatastaḥ  
saṃprārthya nāthaḥ varadaḥ samāgām |  
mā bhītimeyā iti vedamauli-  
gurussabhārambhadine nu vakti || 15 ||

sabhāntarā vāraṇaśailanāthaḥ  
śrīkṣīranadyāṃ avatīrya cāgāt |  
gurūttamakṣīrapa eṣa kukṣau  
mamā'pi bhūyo'pyadadhāt sa dugdham || 16 ||

brahmāśvamedhe racitāvatāraṃ  
brāhme mūhūrte kalitaprayāṇam |  
brāhmeṇa ghoṣeṇa pavitramārgaṃ  
brāhmaṃ paraṃ bimbamaḥmaṃ smarāmi || 17 ||

dramidanigamagoṣṭhyā stūyamānaṃ purastāt  
subhagadhavalapīnacchatrayugmābhirāmam |  
amaraphaṇitivedaiḥ pṛṣṭhato rakṣyamāṇaṃ  
smarati mama manastaṃ sarvadā devarājam || 18 ||

kariśikharivitaṅkāṭ kalpakam kañcidekam  
kamalakalitalīlāṃ kāśyapīṃ cāpi kāntām |  
kanakamaṇimayāṅgīṃ pārśvayorlālayantaṃ  
kalaya hṛdaya ! nityaṃ kāṅkṣitān bhukṣva bhogān || 19 ||

jaṭkābhiḥ paripuritā'pi satataṃ yānaistathānyairapi  
prāṇyādyaiḥ parito vṛtā'pi jhaṭiti prāpte harāvadbhutam |  
yā puṇḍrāṅkitadehavaiṣṇavamayī vedadvayīghoṣaṇā  
kāñcīsannidhivīthikā'tisubhagā sā bhātu citte sadā || 20 ||

ānaijālayamānilātmaajakulaṃ  
sañcāramātanvataḥ  
mūrtiṃ kāmapi devadeva ! bhavata-  
ssañcintaye santatam |  
gambhīrāṃ madhurāṃ vibhūṣaṇagaṇai-  
ratyujjvalāṃ dāmabhiḥ  
puṣpāṇāṃ subhagāṃ śrīyā vasudhayā  
saṃsevitāṃ sādaram || 21 ||

agnerutpatito'si tena bhavataḥ dehe vraṇānāṃ gaṇāḥ  
sāndrā hanta tathāpi hanta janatāmākarṣayantyadbhutam |  
nyastāstatra tathā dṛṣṭaya imā naiva vraṇānāṃ gaṇāḥ  
dehe yuktamidaṃ tathā hi bhagavan ! śrīdevarājo yataḥ || 22 ||

dīpaiḥ maulidhṛtaiḥ pradīpanicayaiḥ mattāppudīpaiḥ vṛtaḥ  
prāntodyatkaradīpikoditamahākarpūranīrājitaḥ |  
śobhāṃ kāñcana vīthikāmadhi bhavān sāntaḥ purassaṃvaman  
mālāntargata ! me manaśca nayanam divyāmṛtaissiñcati || 23 ||

khadgaṃ ketakamāvahannanugataḥ śrīsūtravatyāḥ patiḥ  
pūrṇā sannidhivīthikā'pi manujaiḥ tvadrūpamugdhekṣaṇaiḥ |  
kalyāṇam bata darśanam ca vitaran sāntaḥ puro yadbhavān  
yātrābhūna vanāya seyamavanāyaiveti manye mama || 24 ||

vighne jāte hanta ! vighnam nihantum  
viṣvaksenam khadgakeṭau dadhānam |  
paścāt kurvan prasthito darśanīyaḥ  
mandam mandam māṃ nu pātum vanam vā || 25 ||

hastyadrinātheti bhavantamīdyam  
tam hastinātheti vadanti santaḥ |  
hastī sa sākṣānnahi śaila eṣaḥ  
hastyadrirāste piśitākṣibhājām || 26 ||

devīm tvadīyām kila hastināda-  
prabodhinīm vedagiṇo vadanti |  
tasyāḥ purastādayameva hastī  
tasmin hi nādo nanu vedavācām || 27 ||

śrīsūktamevam vadatīdamāstām  
śrīvatsacihnāḥ kavayo mahāntaḥ |  
param bhavān vastviti hastinaiva  
trayyā samuddhoṣitamityudāha || 28 ||

taddhastinātheti padaṃ pramādāt  
taddhastinādeti vadanti viprāḥ |  
no cenmahādevyabhidhānamatra  
katham ghaṭeteti vada tvamatra || 29 ||

varada ! nanu sarastvam tvām prapanno naro'ham  
varamiha yadi dadyāḥ vāñchitam me tadānim |  
savara iti samastaiḥ kīrtito'ham bhaveyam  
tava ca bhavati kīrtiḥ sāmīyadāyīti satyā || 30 ||

ṣaḍ devyastava ṣaḍgirastvaduditāḥ  
ṣaḥ te guṇāśśobhanāḥ  
ṣaṭsvaṅgaśrutirūpa! ṣaḍśryanugatāḥ  
arthāśca ṣaḍ yuktayah |  
ṣaṭsāmīkṣaṇaṣaṇmukhādinuta he!  
ṣaṭkatrayācārya! he  
ṣaḍbhrātrvyāṣaḍūrmitaptahṛdayaḥ  
kurve ṣaḍaṅgāṃ nutim || 31 ||

vedoddhāraṇa! mandarāgabharāṇa!  
ślāghyakṣamādhāraṇa!  
prahlādasthitamānasātmamahima  
śrīgopanaikavrata! |  
śrīmacchrībhṛguvaṃśajāta! varada!  
śrīlakṣmaṇātipriya  
śrīmadyāmunakarṣaṇāptamadhura!  
svāmin! kaleḥ pāhi naḥ || 32 ||

śrīvāraṇādrinilayāya manoharāya  
śrīvātsyadeśikasutāya hitapradāya |  
śrīvārijātabhavayajñasamudbhavāya  
śrīvāñchitāya varadāya namo namo'stu || 33 ||

varadaṃ viṣayīkṛtya stotraṃ śrīnidhinā kṛtam |  
varadaṃ tadidaṃ cāpi paṭhatāṃ bhaktipūrvakam || 34 ||

|| iti śrīvivāhavaradastavaḥ samāptaḥ ||